



Name

Address Line 1

Address Line 2

Address Line 3

Address Line 4

Address Line 5

Person ID: xxxxxx

Application ID: IPPA xxxxxx

د نړيوال خونديتوب قانون د پيل لپاره انتقالي ترتيبات 2015

Dear XXXXX,

زه تاسو ته دغه ليک په هېواد کې د کډوالۍ موقف/ضمني خونديتوب لپاره ستاسو د اوسني غوښتنليک په تړاو ليکم.

زه غواړم تاسو ته خبر درکړم چې د نړيوال خونديتوب (د کډوالۍ موقف او ضمنی خونديتوب) لپاره د غوښتنليکونو د پلټلو او تعين يا پرېکړې پخاطر او په هېواد کې د پاتې کېدو اجازې لپاره د 2015 کال نړيوال خونديتوب قانون کې نوي ترتيبات معرفي شوي چې د 2016 کال دسمبر پر 31 مه ("د پيل تاريخ") د عدالت او برابرۍ وزير له خوا پيل شو.

د 2015 کال قانون له مخې، يو نوی واحد طرز العمل معرفي شوی دی. د دغه طرز العمل له مخې، يو عارض به د نړيوال خونديتوب دفتر ("IPO") ائيرلېنډي تابعيت او د مهاجرت د خدماتو ته غوښتنليک سپاري، هم د کډوالۍ موقف او هم د ضمنی خونديتوب لپاره. د نړيوال خونديتوب دفتر ("IPO") د دفتر د کډوالو د غوښتنليکونه کمیشنر (ORAC) ځای نيسي ځکه دا دفتر له منځه وړل شوی دی.

کومو حالتونو کې چې د 2015 کال قانون له مخې د نړيوال خونديتوب لپاره نوی غوښتنليک وسپارل شي، IPO به په يو وخت دا ارزونه کوي چې عارض ته بايد د کډوال موقف يا ضمنی خونديتوب ورکړل شي که نه. که د دغو دواړو په تړاو منفي سپارښتنه وشوه يعنې د رد ځواب ورکړل شو، وزير به له نورو طرز العملی گامونو يا ليکونو او مکتوبونو پرته، دا پرېکړه کوي چې عارض ته په کوم بل دليل (د بشر دوستانه او شخصي دلایلو په ګډون) هېواد کې د پاتې کېدو اجازه ورکړل شي که نه. په دغه بهير کې يوه استثنا دا ده چې پر غوښتنليک د اروپايي ټولنې د ډبلين قوانينو پر بنسټ غور وشي، او په دې صورت کې به

یو شمېر مشخص ترتیبات د پلي کېدو وړ وي – د نړیوال خوندیتوب د عارضینو (IPO 1) لپاره د ضمیمه شوي کتابگوټي 10 مه برخه وگورئ. دا په تېرو طرز العملونو کې یو بدلون دی، چې له مخې یې، که وزیر د کډوالۍ موقف رداوه، نو وزیر بیا عارض ته فرصت ورکاوه چې د ضمني خوندیتوب لپاره غوښتنلیک وسپاري او په دې اړه څرگندونه وکړي چې ولې باید د تبعید امر صادر نه شي.

ستاسو د غوښتنلیک حالت

د 2015 م کال قانون کې انتقالي مادو ته ځای ورکړل شوی چې د کډوالۍ موقف او ضمني خوندیتوب له هغو غوښتنلیکونو سره تړاو لري چې ORAC ته سپارل شوي و، مخکې له دې چې دغه قانون پیل یا پلي شي. د 2015 کال د قانون له مخې به دغه غوښتنلیکونه د نړیوال خوندیتوب دفتر ته ولېږل شي چې د هماغه قانون له مخې پرې غور وشي.

د نړیوال خوندیتوب لپاره ستاسو غوښتنلیک د ضمیمه شوي مالوماتي نوبت (IPO 12) په څلورمې برخې کې د لومړۍ کټگورۍ (په ORAC کې د کډوالۍ غوښتنلیکونو) تر پوښښ لاندې راځي، یعنې هغه عارض چې د پیل له تاریخ وړاندې یې د کډوالۍ غوښتنلیک سپارلی او په اړه یې تر هغه تاریخه د کډوالو 1996 کال قانون د 13مې مادې له مخې ORAC راپور نه دی چمتو کړی. په همدې ترتیب، ستاسو غوښتنلیک به هغه مهال د 2015 کال قانون له مخې د نړیوال خوندیتوب (دواړه، د کډوالۍ موقف او ضمني خوندیتوب) غوښتنلیک ګڼل کېږي. ستاسو فایل د د نړیوال خوندیتوب دفتر ته لېږدول شوی، چې پرې غور وشي ایا تاسو د کډوالۍ موقف یا ضمني خوندیتوب مستحق یاست که نه – د هغې قضیې په استثنا چې باید پر غوښتنلیک د اروپايي ټولنې د ډبلین قوانینو له مخې غور وشي، چې په دې صورت کې به یو شمېر مشخص ترتیبات د پلي کېدو وړ وي (د نړیوال خوندیتوب د عارضینو لپاره د ضمیمه شوي مالوماتي کتابگوټي لسمه برخه وگورئ).

دا چې ستاسو د کډوالۍ موقف او/یا ضمني خوندیتوب پر غوښتنلیک به د 2015 کال قانون د انتقالي مادو له مخې غور کېږي، تاسو اړتیا نه لرئ چې د نړیوال خوندیتوب لپاره بل غوښتنلیک وسپارئ. خو، تاسو اړ یاست چې د نړیوال خوندیتوب غوښتنلیک پوښتنلیک (IPO 2) اړوندو برخو ډکولو له لارې د نړیوال خوندیتوب دفتر ته اضافي مالومات وسپارئ.

د مالومات نوبت او نور ضمیمه شوي اسناد

د 2015 کال قانون د انتقالي مادو د اغېزو ځینې نور تفصیل د “مالوماتو نوبت – انتقالي ترتیبات (IPO 12)” په نامه سند کې ذکر شوي دي. دغه لیک باید د مالوماتو له نوبت سره یوځای ولوستل شي.

لاندې اسناد ضمیمه شوي دي:

- د مالوماتو نوبت – انتقالي ترتیبات (IPO 12).
- د نړیوال خوندیتوب د عارضینو لپاره مالوماتي کتابگوټي (IPO 1)، او
- د نړیوال خوندیتوب د غوښتنلیک پوښتنلیک (IPO 2).

تاسو باید د نړیوال خوندیتوب پوښتنلیک کومې برخې ډکې کړئ؟
د نړیوال خوندیتوب غوښتنلیک د پوښتنلیک (IPO 2) ډکولو لپاره لاندې لارښونه وړاندې شوي ده.

تاسو باید د نړیوال خوندیتوب غوښتنلیک د ضمیمې شوي پوښتنلیک (IPO 2) ټولې برخې ډکې کړئ

که IPO دا سپارښتنه وکړي چې ستاسو د نړیوال خوندیتوب غوښتنلیک باید رد شي، نو بیا به دا پرېکړه کېږي چې تاسو ته پر کوم بل دلیل په هېواد کې د پاتې کېدو اجازه درکړل شي که نه.

مهمه ده په یاد ولرئ چې د 2015 کال قانون له پیلېدو سره، طرز العملونه بدل شوي دي. وزیر نور تاسو ته لیک نه استوي چې بلنه درکړي تاسو استدلال وکړئ چې ولې بیا په هېواد کې د پاتې کېدو اجازه درکړل شي. پر ځای یې، که IPO سپارښتنه وکړي چې ستاسو د نړیوال خوندیتوب غوښتنلیک باید رد شي، نو په هېواد کې به مو د پاتې کېدو اجازې په اړه سملاسي او پرته له ځنډه غوره کېږي.

ځکه نو، دا تاسو پورې اړه لري چې د نړیوال خوندیتوب غوښتنلیک د پوښتنلیک (IPO 2) د اړوندې برخې په ډکولو او په لیکلې بڼه داسې دلایل وړاندې کړئ چې ولې تاسو فکر کوئ هېواد کې باید د پاتې کېدو اجازه درکړل شي. د مثال په ډول، ستاسو کورنۍ او شخصي حالت، هېواد سره ستاسو د تړاو ډول یا بڼه، ستاسو شخصیت یا کرکټر او رويه هم په هېواد کې دننه هم بهر، او بشر دوستانه مسائل، ټول په دې تړاو په ممکنه ډول اړوندې مسلې دي. د اړوندو مسلو د بشپړو توضیحاتو لپاره، د نړیوال خوندیتوب عارضینو لپاره مالوماتي کتابگوټي وگورئ (IPO 1).

تاسو اړ یاست چې په دې اړه IPO ته (د وزیر په استازیتوب) د خپل شخصي یا کورني وضعیت په باره کې د هر راز اړونده بدلون په تړاو (لکه ستاسو کورنۍ یا شخصي حالت یا ستاسو په اصلي هېواد کې روان وضعیت) خبر ورکړئ.

زه باید اوس څه وکړم؟

کله چې تاسو د نړیوال خوندیتوب د غوښتنلیک پوښتنلیک (IPO 2) ډک کړ، تاسو یې باید د ضمیمه شوي وړیا پوست پاکټ کې، سره له نورو اضافي مالوماتو او اسنادو چې تاسو غواړئ غور پري وشي او تر دې مخکې مو ORAC ته نه دي سپارلي، موږ ته ولېږئ. پوښتنلیک باید موږ ته واستول شي، که ممکنه وي، نو د دغه لیک له صادرېدو وروسته په 20 کاري ورځو کې دننه.

که تاسو او/یا ستاسو قانوني استازی غواړي چې IPO ته اضافي مالومات وسپاري، وروسته له دې چې تاسو پورته یاد شوي مالومات وسپارل، نو دغه کار باید ژر تر ژره وکړئ، که کولی یې شئ، په دوو اوونیو کې دننه ستاسو د مرکې له ټاکل شوي نېټې وړاندې. دغه موده به د اسنادو د ژباړې کار اسان کړي، که اړتیا وي، او دا به ډاډمن کړي چې د IPO مرکه کونکي د مرکې له نېټې وړاندې ستاسو ټول کاغذونه له ځانه سره لري او پري یې له وړاندې غور کړی دی.

مرکه

ستاسو د بشپړ شوي پوښتنلیک له لاسته راټلو وروسته، IPO به له تاسو سره په اړیکه کې وي چې د نړیوال خوندیتوب مرکې نېټه مو وټاکي. که قضیې ته مو د اروپايي ټولنې د ډبلین قوانینو پر بنسټ کتنه نه کېږي، نو ستاسو مرکه کې به دواړه د کډوالۍ موقف او ضمني خوندیتوب مسلې شاملې وي. هغو کډوالو چې د کډوالۍ موقف لپاره د ORAC له خوا ورسره مرکه شوې خو د پیل له نېټې مخکې یې سپارښتنه لاسته را نه وړه، له هغوی سره به IPO بیا مرکه کوي. لوی شمېر غوښتنلیکونو ته په پام سره چې IPO پری باید غور وکړي، ستاسو د مرکې نېټه بنایي تر څو میاشتو و نه ټاکل شي.

په هېواد کې استوګنه

په هېواد کې به ستاسو د استوګنې حالت نه بدلېږي. د استوګنې موقتي سند (TRC) چې لا له وړاندې تاسو ته درکړل شوی، به د 2015 کال قانون د 17مې برخې له مخې د استوګنې موقتي سند منل کېږي او تر هغو به د اعتبار او تمدیدېدو وړ وي چې ستاسو د نړیوال خوندیتوب پر غوښتنلیک پرېکړه نه وي شوي.

قانوني مشوره

تاسو ته سپارښتنه کېږي چې د دغه لیک او ضمیمه شویو اسنادو په اړه قانوني مشوره لاسته راوړئ. تاسو حق لرئ چې له یوه وکیل سره مشوره وکړئ او کولی شئ د قانوني مرستو بورډ له خدمتونو هم ګټه پورته کړئ. (LAB) د قانوني مرستو بورډ یو خپلواکه اداره ده چې په ایرلنډ کې هغو کسانو ته محرمانه قانوني خدمتونو وړاندې کوي چې د نړیوال خوندیتوب لپاره یې غوښتنلیک سپارلی وي. LAB به ستاسو د غوښتنلیک د پیاوړي کولو لپاره قانوني مرستې او مشورې درکړي. د LAB د اړیکو شمېرې او تفصیل په ضمیمه شوي د مالوماتو نوبت (IPO 12) کې ذکر شوي دي.

تاسو په خپل لګښت د یوه شخصي وکیل خدمتونه هم لاسته راوړلی شئ.

که تر اوسه مو لا نه وي کړي، تاسو باید د خپل قانوني استازي په اړه مالومات او، که وي، د قانوني استازي هر راز بدلون په اړه مالومات ژر تر ژره د نړیوال خوندیتوب دفتر ته وسپارئ.

UNHCR (یو ان اچ سی آر)

تاسو له د کډوالو لپاره د ملګرو ملتونو عالي کمیشنري څخه هم د مشورو لاسته راوړلو حق لرئ، چې د اړیکې شمېرې او تفصیل یې په ضمیمه شوي د مالوماتو نوبت (IPO 12) کې ورکړل شوي دي.

پخپله خوښه ستنېدل

که تاسو نه غواړئ چې د نړيوال خوندیتوب لپاره خپل غوښتنلیک ته دوام ورکړئ، تاسو په ازادانه توګه کولی شئ خپل اصلي هېواد ته پخپله خوښه د ستنېدو غوراوی وکاروئ. په دې اړه مشورې او مرستې له د کډوالۍ نړيوال سازمان (IOM) دفتره لاسته راوړلی شئ چې د اړیکو شمېرې او تفصیل یې په ضمیمه شوي د مالوماتو نوبت (IPO 12) کې ورکړل شوي دي.

ستاسو د غوښتنلیک نوي شمېره

ستاسو د غوښتنلیک پخوانۍ شمېره به نور نه کارول کېږي. تاسو به د خپل غوښتنلیک نوي شمېره ومومئ چې د دغه لیک په سر کې له IPPA سره پیلېږي. ستاسو شخصي شمېره نه بدلېږي.

ستاسو پته یا ادرس

که تاسو خپل ادرس یا ځای بدل کړ، تاسو باید ژر تر ژره په لیکلي ډول د د نړيوال خوندیتوب دفتر ته خبر ورکړئ، وروسته له دې چې نوي ځای ته ولاړئ. لطفاً په یاد وساتئ چې لیک باید امضا کړئ او خپله نوي اړونده شمېره په کې ولیکئ.

پوښتنې

که د نړيوال خوندیتوب لپاره د خپل غوښتنلیک یا دغه لیک په اړه کومه پوښتنه لرئ، تاسو باید له لاندې ادارې سره اړیکه ونیسئ (خپله نوي اړونده شمېره باید ذکر کړئ):

Customer Service Centre
International Protection Office
Irish Naturalisation and Immigration Service
79 - 83 Lower Mount Street
Dublin 2, D02 ND99
01 6028008 :Telephone
info@ipo.gov.ie :Email

د دغه لیک متن او ضمیمې قانوني استازو ته کاپي کېږي.

د نړيوال خوندیتوب دفتر
انټرلېنډي تابعیت او د مهاجرت د خدماتو

Date